



РЕПУБЛИКА МАКЕДОНИЈА
Министерство за труд и социјална политика

ПРАВИЛНИК
ЗА ИЗМЕНУВАЊЕ И ДОПОЛНУВАЊЕ НА ПРАВИЛНИКОТ
ЗА ВНАТРЕШНА ОРГАНИЗАЦИЈА НА
МИНИСТЕРСТВО ЗА ТРУД И СОЦИЈАЛНА ПОЛИТИКА

Број 04-5778/1
17.07.2014 година
Скопје

Врз основа на член 55 став 1 од Законот за организација и работа на органите на државната управа („Службен весник на Република Македонија“ бр. 58/2000; 44/2002; 82/2008; 167/2010 и 51/2011), Министерот за труд и социјална политика, на 16.07.2014 година донесе

ПРАВИЛНИК
за изменување и дополнување на
Правилникот за внатрешна организација на
Министерството за труд и социјална политика

Член 1

Во Правилникот за Внатрешна организација на Министерството за труд и социјална политика број 04-8093/1 од 12.12.2012 и Правилникот за измена и дополнување на Правилникот за Внатрешна организација на Министерството за труд и социјална политика број 04-4013/1 од 22.05.2014, во член 5 став 2, во алинеа 1 бројот “12 “се заменува со бројот “13”, а во алинеа 2 бројот “47” се заменува со бројот “48”.

Член 2

Во член 6, во точката 14 „ СЕКТОР ЗА ЗАШТИТА НА ДЕЦАТА“, „Одделение за инспекциски надзор над остварување на права од правото за заштита на децата и правото на згрижување, воспитание, одмор и рекреација на децата,„ се брише.

Член 3

Во член 6, по точката 14 „ СЕКТОР ЗА ЗАШТИТА НА ДЕЦАТА“, се додава нова точка 14-а со две алинеи кои гласат:

„14-а. СЕКТОРОТ ЗА ИНСПЕКЦИСКИ НАДЗОР НАД ПРИМЕНАТА НА ЗАКОНСКИТЕ И ДРУГИ ПРОПИСИ ОД ОБЛАСТА НА ЗАШТИТАТА НА ДЕЦАТА :

-Одделение за инспекциски надзор над остварување на права од правото за заштита на децата

-Одделение за инспекциски надзор над остварување на правото на згрижување, воспитание, одмор и рекреација на децата,

Член 4

Во дел „IV Надлежноста на организационите облици“, во член 20, во став 1, алинеа 7, алинеа 8 и алинеа 9 се бришат.

Во став 2, алинеите 7 и 8 се бришат

Во став 3, алинеите 2, 3, 4 и 5 се бришат.

Ставот 4 „Одделение за инспекциски надзор над остварување на права од правото за заштита на децата и правото на згрижување, воспитание, одмор и рекреација на децата,“ се брише.

Член 5

Во дел „IV Надлежноста на организационите облици“, по член 20, се додава нов член 20-а кој гласи:

Член 20-а

„ Во СЕКТОРОТ ЗА ИНСПЕКЦИСКИ НАДЗОР НАД ПРИМЕНАТА НА ЗАКОНСКИТЕ И ДРУГИ ПРОПИСИ ОД ОБЛАСТА НА ЗАШТИТАТА НА ДЕЦАТА се вршат работи што се однесуваат на спроведување на инспекцискиот надзор над спроведувањето и примената на законот и другите прописи со кои се уредени работите од областа на заштита на децата, над установите за деца, како и над другите правни и физички лица кои вршат одредени работи од дејноста згрижување и воспитание на деца во општините, на општините во Град Скопје и Градот Скопје над спроведувањето на законите и прописите од областа на заштита на децата и тоа преку:

- Утврдување на модели и практики за редовен, вонреден и контролен инспекциски надзор во областа на заштитата на децата, над спроведувањето и примената на законот за заштита на децата и на другите прописи што се однесуваат на заштитата на децата - над остварувањето на правата и облиците за заштита на децата, над установите за деца како и над другите правни и физички лица кои вршат одредени работи од дејноста згрижување и воспитание на деца ;
- вршење инспекциски надзор над спроведувањето на Законот за заштита на децата во делот на згрижувањето и воспитанието и одмор и рекреацијата на децата, врши надзор над стручната работа во остварувањето на згрижувањето и воспитанието и одмор и рекреација на децата.
- вршење инспекциски надзор над Установите за заштита на децата, и другите правни и физички лица кои вршат работи од заштита на децата;
- предлагање мерки и активности за надминување констатираните негативни состојби и проблеми на кои што наидуваат корисниците кои ги остваруваат правата за заштита на децата.
- спроведување надзор на изречените мерки при претходно извршен инспекциски надзор;

- предлагање мерки и активности за намалување на прекршоците во имплементацијата на законската и подзаконска регулатива во областа на заштита на децата како и за намалување на можни злоупотреби на средствата стекнати од сопствени извори во установите за деца основани од Владата на РМ.
- изготвување на евиденција, документација и извештаи за работа
- учество во подготовка на законот и подзаконски акти;
- вршење редовен и вонреден надзор над спроведување на законот и подзаконските акти од областа на заштитата на децата;
- изготвување прекршочни барања и кривични пријави за поведување на прекршочна или кривична постапка;
- учество во меѓуресорски и други работни групи од областа на остварување на правата од заштита на децата;
- подготовка на мислења, извештаи, анализи и информации по барање на министерот, Владата на РМ и други институции;

-Во **Одделение за инспекциски надзор над остварување на права од правото за заштита на децата** се вршат работи што се однесуваат на спроведување на инспекцискиот надзор над спроведувањето и примената на законот и другите прописи со кои се уредени работите од областа на заштита на децата, над установите за деца, како и над другите правни и физички лица кои вршат одредени работи од дејноста згрижување и воспитание на деца во општините, на општините во Град Скопје и Градот Скопје над спроведувањето на законите и прописите од областа на заштита на децата преку:

- вршење инспекциски надзор над применување и спроведување на Законот и други прописи и акти за заштита на децата;
- вршење инспекциски надзор над остварување на правата за заштита на децата
- се врши стручен и друг надзор во дејноста за заштита на децата, координација со други надлежни органи и институции; се води постапка за престанок со работа на установите и другите институции од областа; се подготвуваат стручни мислења по статутите на установите; се спроведува надзор над работата на органите на општината, општините во Градот Скопје и Градот Скопје во спроведувањето на законот и прописите од областа за заштита на децата;
- се врши контрола, увид и надзор во дејноста заштита на децата во примената на пропишани стандарди и нормативи со кои се уредува дејноста заштита на децата и други прописи; се спроведува

постапка за одобрување по барања за вршење на дејноста и на одредени работи од дејноста од страна на правни и физички лица;

- се вршат други работи од надлежност на одделението

-Во Одделение за инспекциски надзор над остварување на правото на згрижување, воспитание, одмор и рекреација на децата

- се спроведува надзор во институциите регистрирани од областа на заштитата на децата за примената на Правилникот за стандардите и нормативите за вршење на дејноста на детската градинка во однос на простор, опрема надзор над исполнетоста на потребни услови за стручните и други работници, на бројот на децата во групите, соодветни стручни и други работници;
- се спроведува контрола на исполнетоста на условите кои се однесуваат на просторот, опремата, кадарот, групите, децата, на установите за деца во други просторни услови, во домашни услови, на правни и физички лица кои вршат одредени работи од дејноста;
- вршење инспекциски надзор над управување и раководење со установите за деца основани од Владата и приватни установи за деца;
- вршење инспекциски надзор над евиденцијата, документацијата и извештаите за работа на установите, приватни и физички лица кои вршат одредени работи од дејноста и на извршителите во дејноста од заштита на децата, освен на педагошката евиденција и документација;
- вршење инспекциски надзор над реализација на програми и други пропишани стандарди и нормативиси кои се уредува дејноста во установите за деца, освен на воспитно-образовната дејност;
- Вршење контрола на средствата стекнати од сопствени извори во установата за деца основани од Владата;
- Вршење контрола над спроведување на згрижувањето, престој, нега, исхрана на децата во установите;
- се врши контрола на вистинитоста на податоците кои установата ги доставува до министерството;
- се изготвуваат извештаи за извршениот инспекциски и друг надзор;
- се вршат други работи од надлежност на одделението,

Член 6

Согласно извршените изменувања и дополнувања во интегралниот текст во Правилникот се вршат изменувања и дополнувања и во графичкиот приказ на организационата поставеност на Министерството за труд и социјална политика (органограм), кој е составен дел на истиот правилник.

Член 7

Овој правилник влегува во сила со денот на донесувањето, а ќе се применува и ќе се објави на огласната табла, како и на интернет страницата на Министерството за труд и социјална политика, по добиената согласност од Агенцијата за администрација.

Број 04- 5778/1

МИНИСТЕР,

17. 07. 2014 година

Диме Спасов

С к о п ј е